



கலைஞர்
100
1924 - 2024

மூர்சொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 169 - திருவள்ளூர் ஆண்டு 2057 - தை 16 - வெள்ளிக்கிழமை 30 ஜனவரி 2026 - வெளியூர் 12 பக்கங்கள் Established : 10.8.1942 - Volume : 84 - Issue 169 : Thiruvalluvar Year - 2057 - Thai 16 - Friday 30 January 2026 - Dak 12 Pages ₹ 5.00

ஜவுளி நிறுவனங்களின் நெசவு, பின்னலாடைத் தொழில்களுக்கு

நவீன இயந்திரங்களைக் கொள்முதல் செய்ய 20% மானியம்!

கோவை — சர்வதேச ஜவுளித் தொழில் மாநாட்டில் முதல்வர் மு.க.ஸ்டாலின் காணொலி உரையில் அறிவிப்பு!

சென்னை, ஜன. 30 -

“ஜவுளி நிறுவனங்கள் நெசவு, பின்னலாடைகளுக்கு நவீன இயந்திரங்களைக் கொள்முதல் செய்ய இருபது சதவிகித மூலதன முதலீடு மானியம் வழங்கப்படும்” என்று முதல்வர் மு.க.ஸ்டாலின் அவர்கள் கோவையில் நடைபெற்ற “முதலாவது சர்வதேச ஜவுளித் தொழில் மாநாடு 360”-ல் காணொலியில் உரையாற்றும் போது கூறினார்.

முதலமைச்சர் மு.க. ஸ்டாலின் அவர்கள் நேற்று (29.1.2026) முகாம் அலுவலகத்திலிருந்து காணொலிக் காட்சி வாயிலாக கோயம்புத்தூர் மாநகரின் கொடையிலாக வளாகத்தில், தமிழ்நாடு அரசின் துணிநூல் துறை மற்றும் இந்திய தொழில் கூட்டமைப்பு ஆகியவை இணைந்து நடத்தும் “முதலாவது சர்வதேச ஜவுளித் தொழில் மாநாடு 360”இல், ஆற்றிய உரை வருமாறு:-

தொழில் வளத்திற்கும் புதுமையான கண்டுபிடிப்புகளுக்கும் புகழ்பெற்ற தென்னிந்தியாவின் மான்செஸ்டரான கோவையில், சர்வதேச ஜவுளித் தொழில் மாநாடு முதன்முறையாக நடைபெறுவதில் மகிழ்ச்சியடைகிறேன்! இந்தியாவின் இரண்டாவது பெரிய பொருளாதாரம் கொண்ட மாநிலம் நம்முடைய தமிழ்நாடு. அதுவும், தமிழ்நாட்டின் தனிச்சிறப்பு என்னவென்றால் இங்கு சமூகநீதியும் காப்பாற்றப்படுகிறது; அனைத்து மாவட்டங்களையும் உள்ளடக்கிய பரவலான வளர்ச்சியையும் சாதித்து காட்டிக்கொண்டு இருக்கிறோம்!

தமிழ்நாட்டிற்குப் பெருமை!

அதனால்தான், நம்முடைய திராவிட மாதல் ஆட்சியில், ஆட்டோமொபைல்,



முதலமைச்சர் மு.க. ஸ்டாலின் அவர்கள் நேற்று (29.1.2026) முகாம் அலுவலகத்திலிருந்து காணொலிக் காட்சி வாயிலாக கோயம்புத்தூர் மாநகரின் கொடையிலாக வளாகத்தில், தமிழ்நாடு அரசின் துணிநூல் துறை மற்றும் இந்திய தொழில் கூட்டமைப்பு ஆகியவை இணைந்து நடத்தும் “முதலாவது சர்வதேச ஜவுளித் தொழில் மாநாடு 360”இல், உரையாற்றினார். இம்மாநாட்டு தொடக்க விழாவில், துணை முதலமைச்சர் உதயநிதி ஸ்டாலின், அமைச்சர் ஆர். காந்தி, சட்டமன்ற உறுப்பினர் வி. செந்தில்பாலாஜி, கோயம்புத்தூர் மாநகர மேயர் திருமதி ரங்கநாயகி இராமச்சந்திரன், கைத்தறி, கைத்திறன், துணிநூல் மற்றும் கதர்த் துறை செயலாளர் திருமதி.வே.அமுதவல்லி மற்றும் ஜவுளித் தொழில் நிறுவனங்களின் அதிபர்கள், துணிநூல் மற்றும் கைத்தறி துறை அரசு உயர் அலுவலர்கள் கலந்து கொண்டனர்.

ஐ.டி., காலணி உற்பத்தி, மின்னணுப் பொருட்கள் உள்ளிட்ட பல துறைகளிலும் முதன்மை மாநிலமாக தமிழ்நாடு உயர்ந்திருக்கிறது! அதுவும், ஜவுளித்துறையை பொறுத்தவரையில், ஆயத்த ஆடை ஏற்றுமதியில் தொடர்ந்து 5 ஆண்டுகளாக, ‘இந்தியாவின் மிகப்பெரிய ஏற்றுமதியாளர்’ என்ற பெருமையை தமிழ்நாடு பெற்றிருக்கிறது.

இந்தியாவின் ஜவுளி வணிகத்தில் தமிழ்நாட்டின் பங்கு மட்டும் 33 விழுக்காடு! நேரடியாக, 31இலட்சம் தொழிலாளர்கள்ளுக்கு தமிழ்நாட்டின் ஜவுளித்துறை வேலைவாய்ப்பு வழங்குகிறது. இதில், 60.12 விழுக்காடு பெண் தொழிலாளர்கள் என்பது கூடுதல் சிறப்பம்சம்.

மாநாட்டின் முக்கிய நோக்கங்கள்!
நம்முடைய திராவிட மாதல் ஆட்சி

அமைந்ததும் துணிநூல் துறை என்று தனித் துறையையே உருவாக்கினோம். தொழில்நுட்ப ஜவுளித்துறையில் முதலீடுகளை ஈர்க்க சென்னை மற்றும் கோவையில் இரண்டு கருத்தரங்குகளை எடுத்து இந்த துறையின் வளர்ச்சிக்கு உழைக்கும் அமைச்சர் ஆர்.காந்தி அவர்களுக்கும், துறை அதிகாரிகளுக்கும் என்னுடைய

பாராட்டுகள்! வாழ்த்துக்கள்!

இந்த மாநாட்டில் துணை முதலமைச்சர் தம்பி உதயநிதி அவர்கள் தொடங்கி வைத்திருக்கிறார். இந்த துறையின் வளர்ச்சிக்காக, நம்முடைய அரசு இதுவரை செய்திருக்கும் திட்டங்கள், சலுகைகள்,

நம்முடைய திராவிட மாதல் ஆட்சி அமைந்ததும் துணிநூல் துறை என்று தனித் துறையையே உருவாக்கினோம். தொழில்நுட்ப ஜவுளித்துறையில் முதலீடுகளை ஈர்க்க சென்னை மற்றும் கோவையில் இரண்டு கருத்தரங்குகளை நடத்தினோம். இப்படி, பல முயற்சிகளை எடுத்து இந்த துறையின் வளர்ச்சிக்கு உழைக்கும் அமைச்சர் ஆர்.காந்தி அவர்களுக்கும், துறை அதிகாரிகளுக்கும் என்னுடைய பாராட்டுகள்! வாழ்த்துக்கள்!



சாதனைகளை எல்லாம், அவர் உங்களிடம் விரிவாக பகிர்ந்துகொள்வார். அந்த சாதனைகளின் தொடர்ச்சியாக, இந்த மாநாடு மூலமாக தமிழ்நாட்டில் ஜவுளித் துறையின் வலுவான கட்டமைப்பு புற்றி உலக வாடிக்கையாளர்களுக்கு சென்று சேர வேண்டும்! சர்வதேச முதலீடுகளை ஈர்க்க வேண்டும்! இதுதான் இந்த நிகழ்வின் முக்கிய நோக்கங்கள்.

தொடர்ச்சி 3-ஆம் பக்கம்

ஜனாதிபதி உரை:

ஒன்றிய அரசின் தோல்விகளை மறைக்கிறது! இந்திய கம்யூனிஸ்ட் குற்றச்சாட்டு

புதுடெல்லி, ஜன. 30 - இந்திய கம்யூனிஸ்ட் கட்சி பொதுச் செயலாளர் டி.ராஜா எக்ஸ்த்ரீனல் நேற்று முன்தினம் பத்திரிகையில், நாடாளுமன்ற கூட்டுக் கூட்டத்தில் ஜனாதிபதி திரவபதி முழு ஆற்றிய உரை, நாடு எதிர்கொள்ளும் முக்கியப் பிரச்சினைகளைத் தொடர் தவறிவிட்டது. அதில் எந்த ஒரு பொருள் மற்றும் பொறுப்புக்கூறல்களும் இல்லை. மேலும் அரசாங்கத்தின் தோல்விகளில் இன்று கவனத்தைத் திசை திருப்ப, ஜனாதிபதியின் உயர்ந்த அரசியலமைப்பு அந்தஸ்து ஒரு கேடயமாக பயன்படுத்தப்படுகிறது. மணிப்பூர் கலவரம், ஜம்மு காஷ்மீரில் ஜனநாயக நடைமுறைகள் இன்னும் சீரான நிலைக்கு வரவில்லை, டெல்லி செங்கோடை வெடிமூண்டு தாக்குதல், கேரளா மற்றும் இந்தியாவின் பௌத்த வரலாறு ரீதியாக நகக்குவது உள்ளிட்ட பிரச்சினைகள் உரையில் இடம் பெறவில்லை. இது அரசாங்கத்தின் தோல்விகளை மறைக்கிறது என இந்திய கம்யூனிஸ்ட் எம்.பி. சந்தோஷகுமார் தெரிவித்துள்ளார்.

யு.ஜி.சி. விதிகள்: அமைப்பு ரீதியான குறைகளை களையும் வகையில் திருத்தி

முறையான நடவடிக்கைகளை எடுத்து செயல்படுத்த வேண்டும்!

முதல்வர் மு.க.ஸ்டாலின் வலியுறுத்தல்!

சென்னை, ஜன. 30 - உயர்கல்வி நிறுவனங்களில் சமத்துவ உட்குவிப்பு தொடர்பான யு.ஜி.சி. விதிகள் 2026-யை வரவேற்றுள்ள முதல்வர் மு.க.ஸ்டாலின் அவர்கள், இந்த விதிகளை மேலும் வலுப்படுத்துவது மட்டுமல்லாமல், அதில் உள்ள அமைப்பு ரீதியான குறைகளைக் களையும் வகையில் திருத்தி அமைக்க வேண்டும் என்றும் முறையாக நடவடிக்கைகளை எடுக்கும் வகையில் செயல்படுத்தி வேண்டும் என்றும் வலியுறுத்தியுள்ளார்.

இதுதொடர்பாக முதலமைச்சர் அவர்களின் சமூக வலைதளப் பதிவு வருமாறு:-

UGC (உயர்கல்வி நிறுவனங்களில் சமத்துவ உட்குவிப்பு) விதிகள், 2026 தாமதமான நடவடிக்கை என்னாலும், பாதுகாப்பு, நிறுவனங்களின் அக்கறையின்மையிலும் தோய்ந்துபோன உயர்கல்வி அமைப்பினைச் சீர்ப்படுத்துவதை நோக்கிய வரவேற்கத்தக்க நகர்வாகும்.

ஒன்றிய அளவில் பா.ஜ.க. ஆட்சிக்கு வந்ததில் இருந்து, இந்திய உயர்கல்வி நிறுவனங்களில் மாணவர் தற்கொலைகள், குறிப்பாகப் பட்டியல், பழங்குடியின மாணவர்களின் தற்கொலைகள் அதிகரித்திருப்பது கண்கூடு, மேலும், தென்னிந்திய மாநிலங்கள் - காஷ்மீர் - சிறு பான்மைச் சமூகங்களைச் சேர்ந்த மாணவர்களைக் குறிவைத்து மீண்டும் மீண்டும் தாக்குதல் சம்பவங்களும் தொல்லைக்குள்ளாக்குவதும் நடத்தப்பட்டு வருகின்றன. இத்தகைய சூழலில், சமத்துவப் பாதுகாப்பு நடவடிக்கைகள் என்பவை தவிர்க்க முடியாத கட்டாயமாகும். அதில் இரு வேறு கருத்துக்கு இடமிருக்க முடியாது.

மைய நோக்கங்களை நீர்த்துப் போகச் செய்யக் கூடாது!
யு.ஜி.சி. புதிய விதிகளில் சாதிப்பாதுகாட்டை ஒழிப்பதும், அச்சுடத்துக்குள் இதர பிற்படுத்தப்பட்ட வகுப்பினருக்கும் பாதுகாப்பு வழங்க

கப்பாடிருப்பதும் ஆதரிக்கத்தக்கது. மண்டல் குழு பரிந்துரைகளின் அடிப்படையில் இட ஒதுக்கீட்டை அமல்படுத்தியபோது போராட்டம் நடத்திய அதே பிற்போக்கு மனநிலையுடன் தான் யு.ஜி.சி. விதிகளுக்கு எதிரான தற்போதைய போராட்டங்களும் அமைந்துள்ளன. இத்தகைய அமுத தங்களுக்கு ஆட்பட்டு, ஒன்றிய அரசு இந்தப் புதிய விதிகளையோ அல்லது அவற்றின் மைய நோக்கங்களையோ நீர்த்துப் போகச் செய்யக் கூடாது.

ரோகித் வெமுலா அவர்களின் தற்கொலை போன்ற வழக்குகளில், துணைவேந்தர்கள் மீதே குற்றம் சாட்டப்பட்டிருந்த நிலையில், யு.ஜி.சி. புதிய விதிகளின்படி உயர்கல்வி நிறுவனத் தலைமைப் பொறுப்பில் இருப்பவரின் தலைமையிலேயே சமத்துவக் குழுக்களை அமைத்தால் அவை எப்படி சுதந்திரமாகச் செயல்பட முடியும் என்ற கேள்வி எழுகிறது.

அதுவும் பல உயர்கல்வி நிறுவனங்களின் தலைமைப் பொறுப்பில் ஆர்.எஸ்.எஸ். ஆதரவாளர்கள் நியமிக்கப்பட்டிருக்கும்போது இக்கேள்வி பிற்படுத்தப்பட்ட சமூகங்களைச் சேர்ந்த மாணவர்களின் இடைநிற்றலைக் குறைப்பது ஆகியவற்றில் ஒன்றாகிய பா.ஜ.க. அரசு உண்மையாகவே தீவிரமாக இருந்தால், இந்த விதிகளை மேலும் வலுப்படுத்துவது மட்டுமல்லாமல், அதில் உள்ள அமைப்புரீதியான குறைகளைக் களையும்வகையில் திருத்தியமைக்க வேண்டும். முறையாக நடவடிக்கைகளை எடுக்கும் வகையில் செயல்படுத்த வேண்டும்.

இவ்வாறு முதல்வர் மு.க.ஸ்டாலின் அவர்கள் வலியுறுத்தி பதிவிட்டுள்ளார்.

S.I.R.: தமிழ்நாட்டுக்கு மேலும் 10 நாட்கள் நீட்டிப்பு!

உச்சநீதிமன்றம் உத்தரவு!

புதுடெல்லி, ஜன. 30 - வாக்காளர் பட்டியலில் பெயர் சேர்க்க தமிழ்நாட்டுக்கு மேலும் 10 நாட்கள் அவகாசம் வழங்க உச்சநீதிமன்றம் ஆணையிட்டது. வாக்காளர்கள் பட்டியலில் பெயர் சேர்க்க இன்றுடன் அவகாசம் நிறைவடையும் நிலையில் மேலும் 10 நாட்கள் அவகாசம் வழங்க உத்தரவு பிறப்பித்துள்ளனர். விடுபட்டவர்களின் பெயர்கள் வெளியிடப்பட்ட நாட்களில் இருந்து 10 நாட்கள் அவகாசம் வழங்க வேண்டும் என நீதிபதிகள் தெரிவித்துள்ளனர்.

தமிழ்நாட்டில் எஸ்.ஐ.ஆர். மூலம் 97.37 லட்சம் வாக்காளர்கள் நீக்கப்பட்டு வரைவு

வாக்காளர் பட்டியல் வெளியானது. எஸ்.ஐ.ஆர் பணிகளுக்கு பின் வெளியான வரைவு வாக்காளர் பட்டியலில் 97.38 லட்சம் பேர்



நீக்கப்பட்டிருந்தனர். 6.41 கோடியாக இருந்த தமிழக வாக்காளர்களின் எண்ணிக்கை எஸ்.ஐ.ஆர் பணிக்கு பின் 5.43 கோடியாக குறைந்தது. ஜனவரி 18ம் தேதியுடன் முடிவடைந்த பெயர் சேர்ப்பு பணியை ஜனவரி 30 வரை நீட்டித்து தேர்தல் ஆணையம் உத்தரவிட்டது. புதிதாக வழங்கப்பட்ட படிவங்கள் சரிபார்க்கப்பட்டு பதிவேற்றி பிப்ரவரி 17இல் இறுதி வாக்காளர் பட்டியல் வெளியாகும்.